

ብዛዕባ መደብ ጠረታ (Retirement Plan) ኣብ ዓድን ኣብ ወጻኢን ንኢንቲብር ተጋሩ ገምልኩት !

ክቡራት ኣሓትን ኣሕዋትን፡ ብቐዳምነት ልባዊ ሰላምታይ እናቕረብኩ፡ እግዚአብሔር ጥዕና ሂቡ፡ ኣብ ዝተዋፈርኩሞዎ ዋንጎኩም ኩሉ ኣሳልጦ ክፈጥረልኩም፡ ናይ ኩሉጊዜ ሰናይ ትምኒተይ እዩ። ኣኸቲለ ድማ፡ እዛ ናይ ለበዋ ደብዳቤ ክፅሕፈልኩም ዘገደደኒ ምኽንያት ከምዝሰዕብ እዩ። ኣብ ሃገርና ኢትዮጵያ፡ ክሳብ ሎሚ ጥምየትን ስእነትን ክቕረፉ ዘይከአሉ ዓቢይቲ ፀገማት ምዃናም፡ ብዝተፈላለዩ ናይ ሚድያ ማዕኸናት ዝተገልፀ ነገር ስለዝኾነ፡ ምስክር ዘድልዮ ጉዳይ ኣይመስለንን። መንግስቲውን ነዚ ጭቡጥ ኩነታት ጥምየት መግለጺ ሂቡ ብሰሰፊሑ ምንቅስቃስ ይግበር ዳኣምበር፡ ከምቲ ዝድለ እቲ ፀገም ከምዘይተቐረፈ ካብ ብዙሕ ፈለጋት ምርዳእ ይከአል'ዩ። ከምቲ ዝፍለጥ ድማ፡ ጥምየትን ስእነትን ዘጥቀም ሰባት፡ ጠዋሪ ዘይብሎም ብዕድመ ዝደፍኡ ዓቢይቲ ሽማግሌታት ምዃናም ብርህ እዩ።

ቅድሚ ሰለስተ ሰሙን ካብ ዓዲ ዝመጻ ሓፍትና፡ ኣብ ምዕቛብ ኣረግቶት ዓቢይ ተሳትፎ ዘለወን ትግራውይቲ እየን። ብውልቁን፡ ንጠዋሪ ዘይብለን ኣዴታት ዘወፈየኦ ሓገዝ ቀሊል ኣይኮነን። ኮይኑ ግን ብውልቁን ክቕርፈኦ ዘይኸለላ ብዙሕ ፀገማት ከምዘሎ ሓቢረና። እስቲ ብዓይንን ዝተዓዘበኦ ፀገማት እንታይ ምዃኑ ብዛዕባ ኩነታት ሃገርና፡ ብፍላይ ድማ ኣብ ትግራይ ዘሎ ጥምየት ጠይቐየን፡ ዝሃባኒ መልሲ ንርእዮ። "ኣብ ዝተፈላለዩ ኣውራጃታት፡ ወረዳታትን፡ ከባቢታትን፡ ብዙሓት ኣረግቶት ኣዴታት ደቀን ኣብ ምግዳል ተሰዊኦም ጠዋሪ ስኢንን ኣብ ልመና ተዋፊረን እናተዓንገላ መዓልታዊ ሕይወተን ይመርካ ነይረን። ወግሐ ፀብሐ፡ መዓልቲ ይመሲ፡ ለይቲ ይወግስ፡ እርጋን እናደፍኦ ምስመፀ፡ ዓዲ ምውዓል ተጀመረ። እታ ሰሚንካ ትዕንገል ዝነበረት ክብዲውን ስኢን ዓይን ብርክን ጉልበትን፡ ኣብ መደብ ወዲቐን ብጥምየት ሎሚ'ደ ንውዕል፡ ሎሚ' ኸ ንኣድር'ዶ እናበላ፡ ሕይወተን ክትሓልፍ ከም ነብሰ-ፀር መዓልቲ ኣብ ምቕፃር ይርከባ። እዘን ሽምግልና ዘጥቀዕን ኣዴታት፡ ዝተሰውኡ ደቀን፡ ኣሓተን፡ ኣሕዋተን፡ ደቂ-ሓወን ከምኡውን ደቂ-ሓፍተን እንተዝህልው ነይሮም፡ ጉልባቤ ቀሊዑ ናብ ልመና፡ ዓዲ ውዓል ብጥምየት ኣይምተገርፍኩን ዝበላ እየን"።

እዘን ሓፍትና ዝገለፀኦ ፀገም ብዙሕ እዩ። ኮይኑ ግን ካብ'ቲ ብዙሕ፡ ቁሩብ ጥራሕ ኢዬ ጨለፈ ኣቕሪብዮ። እዚ ነገር እዙይ፡ ካብ ሓፍትና ምስ-ሰማዕቲ፡ ናብ ካልኣት ኣሕዋት እውን ስልኪ ደዊለ፡ እቲ ፀገም ሓቂ ምዃኑ ተረዳእኹ። እዙይ ሰሚዕኻ ሰቕ ዝበሃለሉ ጉዳይ ስለዘይኮነ፡ ኣብ ወጻኢ እንርከብ ተጋሩ ዓርስና እንጠቐሙሉን ሽማግሌታት ኣብታትናን እንሕግዘሉ ናይ ጠረታ መደብ ዝብል ናይ ኢንቨስትመንት ትካል እንቋቑሙሉ ኩነታት ንምምሃዝ ዝብል ቅዱስን ሰናይን ሓሳብ ካብ ካልኣት ኣሕዋት ስለዝቐረበ እዩ እምበኣር፡ ነዚ ደብዳቤ'ዚ ናብ ኩሉ ትግራዊይ ንምፅሓፍ ዝተገደድኩ።

ኣብ'ዚ ዓዲ እውን እንተኾነ መደብ ጠረታ (Retirement plan) ልሙድን ኣብ ተግባር ዝዋዓለን ዓብዩ ኢንቨስትመንት ስለዝኾነ፡ እዚ ዓብዩ ኢንቨስትመንት እዙይ ተኸፊና ንባዕልትናን ነቶም ጠርፎቲ ዘይብሎም ሽማግሌታት ኣብ ጥቕሚ ዝውዕል ኩባንያ ንምቋቋም ፅንዓት ግብራውነት (Feasibility Study) ገይርና ክንተሓባበር ከምዘለና ሓደራ ንምግል፡ እዚ ሓሳብ'ዚ የቕርበልኩም። ንሕናውን እንተኾነ ንሓዋሩ ናይ ጠረታ መደብ ካብ ሕዚ ጀሚርና እንተሓሰብናሉ ዓዲ ክንውዕል፡ ሓብን ክኾነና ዝኸለል ነገር ምምቕቓወ እዋናዊን ትኹረት ክዋሃብ ዝኸለልን ጉዳይ ምዃኑ ዘጠራጥር ኣይኮነን። ነዚ ጉዳይ'ዚ ብህፁፅ ኣብ ተግባር ንምውዓል ኩልና ተጋሩ ብብዝኸለልናዩ መጠን ገንዘብ ብምውፋይ ነዚ ናይ መደብ ጠረታ ኢንቨስትመንት ትካል ንምቋቋም ኣብ መላእ ዓለም ዘለና ተጋሩ ክንረባረብን ኣብ ፍፃመ ክንበፀሖን ዘለኒ እምነት ፅኑዕ ስለዝኾነ፡ ኩልና ተጋሩ ኣብ'ዚ ውፋይ፡ ሰናይን፡ ቅዱስን ስራሕ ተሳቲፍና ብዝተኸለልና መጠን ክንበርክት ሓደራ እናበልኩ እላበወኩም።
